



Brussell, 25 ta' April 2019
(OR. en)

8414/19

Fajl Interistituzzjonali:
2018/0103(COD)

CODEC 890
COMPET 325
CHIMIE 67
ENFOPOL 171
ENV 406
MI 356
ENT 111
UD 113
IA 125
PE 156

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Proposta għal REGOLAMENTO TAL-PARLAMENT EWROPEW U TAL-KUNSILL dwar it-tqegħid fis-suq u l-użu ta' prekursori tal-isplussivi, li jemenda l-Anness XVII tar-Regolament (KE) Nru 1907/2006 u li jħassar ir-Regolament (UE) Nru 98/2013 dwar it-tqegħid fis-suq u l-użu ta' prekursori tal-isplussivi - Eżitu tal-ewwel qari tal-Parlament Ewropew (Strasburgu, 15 sat-18 ta' April 2019)

I. INTRODUZZJONI

F'konformità mad-dispożizzjonijiet tal-Artikolu 294 TFUE u d-dikjarazzjoni kongunta dwar arrangamenti prattiċi għall-proċedura ta' kodeċizzjoni¹, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-għan li jintlaħaq qbil dwar dan id-dossier fl-ewwel qari, u b'hekk tiġi evitata l-htieġa għat-tieni qari u l-konċiljazzjoni.

¹ ĠU L 145, 30.6.2007, p. 5.

F'dan il-kuntest, ir-relatur, Andrejs MAMIKINS (S&D, LV), ippreżenta emenda ta' kompromess (l-emenda numru 42) għall-proposta għal Regolament, f'isem il-Kumitat għal-Libertajiet Ċivili, il-Ġustizzja u l-Intern. Kien intlaħaq qbil dwar din l-emenda matul il-kuntatti informali msemmija hawn fuq. Ma tressqet ebda emenda oħra.

II. VOTAZZJONI

Meta vvotat fis-16 ta' April 2019, il-plenarja adottat l-emenda ta' kompromess (l-emenda numru 42) għall-proposta għal Regolament b'616-il vot favur, 7 kontra u 21 astensjoni. Il-proposta tal-Kummissjoni hekk emendata tikkostitwixxi l-pożizzjoni tal-Parlament fl-ewwel qari, li tinsab fir-risoluzzjoni leġislattiva tiegħu kif tinsab fl-Anness għal dan id-dokument².

Il-pożizzjoni tal-Parlament tirrifletti dak li kien intlaħaq qbil dwaru preċedentement bejn l-istituzzjonijiet. Il-Kunsill għandu għalhekk ikun f'pożizzjoni li japprova l-pożizzjoni tal-Parlament.

L-att imbagħad jiġi adottat bil-formulazzjoni li tikkorrisponi għall-pożizzjoni tal-Parlament.

² Il-verżjoni tal-pożizzjoni tal-Parlament fir-risoluzzjoni leġislattiva giet immarkata biex tindika l-bidliet li saru bl-emendi għall-proposta tal-Kummissjoni. Iż-żidiet għat-test tal-Kummissjoni huma enfasizzati ***b'tipa grassa u bil-korsiv***. Is-simbolu "■" jindika test imħassar.

It-tqeghid fis-suq u l-użu ta' prekursori tal-isplussivi *I**

Rizoluzzjoni leġislattiva tal-Parlament Ewropew tas-16 ta' April 2019 dwar il-proposta għal regolament tal-Parlament Ewropew u tal-Kunsill dwar it-tqeghid fis-suq u l-użu ta' prekursori tal-isplussivi, li jemenda l-Anness XVII tar-Regolament (KE) Nru 1907/2006 u li jhassar ir-Regolament (UE) Nru 98/2013 dwar it-tqeghid fis-suq u l-użu ta' prekursori tal-isplussivi (COM(2018)0209–C8-0151/2018–2018/0103(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2018)0209),
 - wara li kkunsidra l-Artikolu 294(2) u l-Artikolu 114 tat-Trattament dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C8-0151/2018),
 - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
 - wara li kkunsidra l-opinjoni tal-Kumitat Ekonomiku u Soċjali Ewropew tal-11 ta' Lulju 2018¹,
 - wara li kkunsidra l-ftehim proviżorju approvat mill-kumitat responsabbli fis-sens tal-Artikolu 69f(4) tar-Regoli ta' Proċedura tiegħu u l-impenn meħud mir-rappreżentant tal-Kunsill, permezz tal-ittra tal-14 ta' Frar 2019, li japprova l-pożizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
 - wara li kkunsidra l-Artikolu 59 tar-Regoli ta' Proċedura tiegħu,
 - wara li kkunsidra r-rapport tal-Kumitat għal-Libertajiet Ċivili, il-Ġustizzja u l-Intern (A8-0473/2018),
1. Jadotta l-pożizzjoni fl-ewwel qari li tidher hawn taħt;
 2. Jitlob lill-Kummissjoni biex terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-ħsieb li temendaha b'mod sustanzjali;
 3. Jagħti istruzzjonijiet lill-President tiegħu biex jgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

¹ ĠU C 367, 10.10.2018, p. 35.

Pożizzjoni tal-Parlament Ewropew adottata fl-ewwel qari fis-16 ta' April 2019 bil-ħsieb tal-adozzjoni tar-Regolament (UE) 2019/... tal-Parlament Ewropew u tal-Kunsill dwar it-tqeghid fis-suq u l-użu ta' prekursori tal-isplussivi, li jemenda r-Regolament (KE) Nru 1907/2006 u li jhassar ir-Regolament (UE) Nru 98/2013

(Test b'rilevanza ghaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara t-trasmissjoni tal-abbozz tal-att leġislattiv lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Filwaqt li jaġixxu skont il-proċedura leġislattiva ordinarja²,

¹ ĠU C 367, 10.10.2018, p. 35.

² Pożizzjoni tal-Parlament Ewropew tas-16 ta' April 2019.

Billi:

- (1) Ir-Regolament (UE) Nru 98/2013 tal-Parlament Ewropew u tal-Kunsill¹ stabbilixxa regoli armonizzati dwar it-tqegħid għad-dispożizzjoni, l-introduzzjoni, il-pussess u l-użu ta' sustanzi jew taħlitiet li jistgħu jiġu użati f'hażin għall-manifattura illeċita tal-isplussivi, bil-għan li tiġi limitata d-disponibbiltà tagħhom għall-pubbliku ġenerali, u jiġi żgurat rapportar adegwat ta' tranzazzjonijiet suspettużi tul il-katina tal-provvista.
- (2) Għalkemm ir-Regolament (UE) Nru 98/2013 ikkontribwixxa għat-tnaqqis tat-theddida ppreżentata mill-prekursuri tal-isplussivi fl-Unjoni, hemm bżonn li tissaħħaħ is-sistema ta' kontrolli *fuq prekursori li jistgħu jintużaw għall-manifattura* ta' splussivi artiġjanali. Minhabba l-għadd ta' tibdiliet meħtieġa, huwa xieraq li r-Regolament (UE) Nru 98/2013 jiġi sostitwit għal raġunijiet ta' ċarezza.

¹ Ir-Regolament (UE) Nru 98/2013 tal-Parlament Ewropew u tal-Kunsill tal- 15 ta' Jannar 2013 dwar it-tqegħid fis-suq u l-użu ta' prekursori tal-isplussivi (ĠU L 39, 9.2.2013, p. 1).

- (3) Ir-Regolament (UE) Nru 98/2013 illimita l-aċċess u l-użu ta' prekursori tal-isplussivi mill-membri tal-pubbliku ġenerali. Minkejja dik il-limitazzjoni, l-Istati Membri xorta setgħu jiddeċiedu li jagħtu lill-membri tal-pubbliku ġenerali aċċess għal dawn is-sustanzi permezz ta' sistema ta' liċenzji u ta' registrazzjoni. Għalhekk ir-restrizzjonijiet u l-kontrolli fuq il-prekursori tal-isplussivi fl-**Istati** Membri kienu diverġenti u setgħu jikkawżaw ostakli għall-kummerċ fi ħdan l-Unjoni, u b'hekk jostakolaw il-funzjonament tas-suq intern. Barra minn hekk, ir-restrizzjonijiet u l-kontrolli eżistenti ma żgurawx **livelli suffiċjenti** ta' sigurtà pubblika, peress li ma waqqfux b'mod adegwat lill-kriminali milli jakkwistaw prekursori tal-isplussivi. It-theddid ipprezentat minn splussivi artigjanali baqa' għoli u **qed ikompli** jevolvi.
- (4) Għalhekk jenħtieġ li s-sistema għall-prevenzjoni tal-manifattura illeċita tal-isplussivi tkompli tiġi msaħħa u armonizzata fid-dawl tat-theddida li qed tevolvi għas-sigurtà pubblika kkawżata mit-terroriżmu u minn attivitajiet kriminali serji oħra. Jenħtieġ li tali tishih u armonizzazzjoni jiżguraw ukoll il-moviment liberu ta' prekursori tal-isplussivi fis-suq intern u jenħtieġ li jippromwovu ukoll il-kompetizzjoni bejn l-operaturi ekonomiċi u jhegġegħ l-innovazzjoni, pereżempju, billi jiġi ffaċilitat l-iżvilupp ta' sustanzi kimiċi aktar siguri sabiex jieħdu post il-prekursori tal-isplussivi.

- (5) Il-kriterji għad-determinazzjoni ta' liema miżuri jenhtieg li japplikaw għal liema prekursori tal-isplussivi jinkludu l-livell ta' theddida assoċjat mal-prekursur tal-isplussivi kkonċernat, il-volum ta' kummerċ fil-prekursur tal-isplussivi kkonċernat, u jekk ikunx possibbli li jiġi stabbilit livell ta' konċentrazzjoni li tahtu l-prekursur tal-isplussivi jista' xorta jintuża għall-ghanijiet legittimi li għalihom ikun disponibbli filwaqt li jiżgura li jkun ferm inqas probabbli li dak il-prekursur jintuża għall-manifattura illeċita ta' splussivi.
- (6) Jenhtieg li l-membri tal-pubbliku ġenerali ma *jithallewx* jakkwistaw, jintroduċu, jippossjedu jew jużaw *ċerti* prekursori tal-isplussivi *f'konċentrazzjonijiet* ■ li jaqbzu ċerti valuri limitu, espressi bħala *perċentwal skont il-piż (w/w)*. Madankollu, *jenhtieg li* ■ l-membri tal-pubbliku ġenerali *jithallew* jakkwistaw, jintroduċu, jippossjedu jew jużaw xi prekursori tal-isplussivi *f'konċentrazzjonijiet* li jaqbzu *dawk* il-valuri limitu għal finijiet legittimi, sakemm ikollhom liċenzja biex jagħmlu dan. *Meta l-applikant ikun persuna ġuridika, jenhtieg li l-awtorità kompetenti tal-Istat Membru tqis il-kuntest tal-persuna ġuridika u ta' kwalunkwe persuna, li taġixxi individwalment jew bħala parti minn organu tal-persuna ġuridika li jkollha pożizzjoni ta' tmexxija fi hdan il-persuna ġuridika, abbażi ta' setgha ta' rappreżentanza tal-persuna ġuridika, awtorità li tiehu deċiżjonijiet f'isem il-persuna ġuridika jew awtorità li teżerċita kontroll fi hdan il-persuna ġuridika.*

- (7) *Għal xi prekursori tal-isplussivi ristretti f'konċentrazzjonijiet li jaqbżu l-valuri limitu previst f'dan ir-Regolament, ma jeżisti l-ebda użu legittimu minn membri tal-pubbliku ġenerali. Għalhekk, jenhtieg li jitwaqqaf il-liċenzjar tal-klorat tal-potassju, tal-perklorat tal-potassju, tal-klorat tas-sodju u tal-perklorat tas-sodju. Jenhtieg li l-liċenzjar jithalla biss għal għadd limitat ta' prekursori tal-isplussivi ristretti li għalihom jeżisti użu legittimu minn membri tal-pubbliku ġenerali. Jenhtieg li tali liċenzjar ikun limitat għal konċentrazzjonijiet li ma jaqbżux l-ogħla valur limitu **previst** f'dan ir-Regolament. Meta jinqabeż dak l-ogħla valur limitu r-riskju tal-manifattura illeċita tal-isplussivi jegħleb l-użu legittimu negligibbli ta' **dawk** il-prekursori tal-isplussivi mill-membri tal-pubbliku ġenerali, fid-dawl tal-fatt li **għal dawk il-prekursori** jeżistu alternattivi jew konċentrazzjonijiet aktar baxxi li jistgħu jilhqgħu l-istess effett. Jenhtieg li dan ir-Regolament jiddetermina wkoll **iċ-ċirkostanzi li** l-awtoritajiet kompetenti, bħala minimu, **■** jiehdu inkunsiderazzjoni meta jkunu qed jikkunsidraw jekk **johorgux** liċenzja. Flimkien mal-**format ta' liċenzja** li jinsab fl-Anness III għal dan ir-Regolament, jenhtieg li dan jiffaċilita r-rikonoxximent tal-**liċenzji li jinħargħu** minn Stati Membri oħra **■** .*
- (8) *Jenhtieg li jkun possibbli li r-rikonoxximent reċiproku tal-liċenzji li jinħargħu minn Stati Membri oħra jsir b'mod bilaterali jew multilaterali, sabiex jintlaħqu l-oġettivi tas-suq uniku.*

- (9) Sabiex japplikaw ir-restrizzjonijiet u l-kontrolli ta' dan ir-Regolament, jenhtieg li daww l-operaturi ekonomiċi li jbiegħu lil utenti professjonali jew lil membri tal-pubbliku ġenerali **li jkollhom** liċenzja jkunu jistgħu joqogħdu fuq l-informazzjoni li tkun disponibbli aktar 'il fuq fil-katina tal-provvista. Għalhekk jenhtieg li kull operatur ekonomiku fil-katina tal-provvista jinforma lir-riċevitur ta' daww il-prekursuri tal-isplussivi **regolati** li t-tqegħid għad-dispożizzjoni, l-introduzzjoni, il-pussess jew l-użu ta' dak il-prekursur tal-isplussivi minn membri tal-pubbliku ġenerali huwa soġġett għal dan ir-Regolament, pereżempju, billi titwāħħal tikketta adatta mal-imballaġġ, billi jiġi verifikat li tkun twāħħlet tikketta adatta mal-imballaġġ, jew billi **dik** l-informazzjoni tiġi inkluża fl-iskeda ta' data ta' sigurtà kkompilata skont l-Anness II tar-Regolament (KE) Nru 1907/2006 tal-Parlament Ewropew u tal-Kunsill¹.
- (10) Id-differenza bejn operatur ekonomiku u utent professjonali hija li l-operaturi ekonomiċi jagħmlu prekursur tal-isplussivi disponibbli għal persuna oħra, filwaqt li utenti professjonali jakkwistaw jew jintroduċu prekursur tal-isplussivi unikament għall-użu propju. Jenhtieg li l-operaturi ekonomiċi li jbiegħu lill-utenti professjonali, **lil operaturi ekonomiċi oħra** jew lil membri tal-pubbliku ġenerali li jkollhom liċenzja jiżguraw li l-persunal tagħhom involut fil-bejgħ tal-prekursuri tal-isplussivi **jkunu** jafu **liema** mill-prodotti li **huma** jqiegħdu għad-dispożizzjoni fihom prekursuri tal-isplussivi, pereżempju billi **jinkludu** informazzjoni li prodott ikun fih prekursur tal-isplussivi fil-barcode tal-prodott.

¹ Ir-Regolament (KE) Nru 1907/2006 tal-Parlament Ewropew u tal-Kunsill dwar ir-registrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jistabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jhassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE tal-Kummissjoni (ĠU L 396, 30.12.2006, p.1).

- (11) Id-distinzjoni bejn utenti professjonali, li fir-rigward tagħhom jenhtieg li jkun possibbli li prekursori tal-isplussivi ristretti jkunu disponibbli, u membri tal-pubbliku ġenerali li fir-rigward tagħhom jenhtieg li ma jkunux disponibbli, tiddependi fuq jekk il-persuna għandhiex l-intenzjoni li tuża l-prekursur tal-isplussivi kkonċernat għal skopijiet marbuta mal-kummerċ, *man-negozju jew mal-professjoni speċifikata' dik il-persuna , inkluż il-forestrija, l-ortikultura u attività agrikola, kemm jekk titwettaq fuq bażi full-time jew fuq bażi part-time u mhux neċessarjament relatat mad-daqs tal-medda tal-art li fuqha titwettaq dik l-attività*. Għalhekk jenhtieg li l-operaturi ekonomiċi ma jqieghdux prekursor tal-isplussivi ristrett għad-dispożizzjoni ta' persuni fiżiċi jew ġuridiċi li jkunu professjonalment attivi f'oqsma fejn hemm it-tendenza li l-prekursuri tal-isplussivi ristretti speċifiċi ma jintużawx għal skopijiet professjonali, *jew għad-dispożizzjoni ta' persuni fiżiċi jew ġuridiċi li jkunu involuti f'attivitajiet li ma jkunux marbuta ma' xi skop professjonali*.
- (12) *Jenhtieg li l-persunal tal-operaturi ekonomiċi li jkun involut fit-tqeghid għad-dispożizzjoni ta' prekursori tal-isplussivi ikun soġġett għall-istess regoli taht dan ir-Regolament li japplikaw għall-membri tal-pubbliku ġenerali meta juża tali prekursori ta' splussivi fil-kapaċità personali tiegħu.*

- (13) *Jenhtieg li l-operaturi ekonomiċi jżommu d-data dwar it-tranzazzjonijiet sabiex jassistu lill-awtoritajiet b'mod sostanzjali fil-prevenzjoni, l-identifikazzjoni, l-investigazzjoni, u l-prosekuzzjoni ta' reati serji li jitwettqu b'apparat splussiv artiġjanali kif ukoll fil-verifika tal-konformità ma' dan ir-Regolament. L-identifikazzjoni tal-atturi kollha fil-katina tal-provvista u tal-klijenti kollha hija essenzjali ghal dan il-ghan, sew jekk ikunu membri tal-pubbliku ġenerali, utenti professjonali jew operaturi ekonomiċi. Billi l-manifattura u l-użu illeċiti ta' splussivi artiġjanali jistghu jsehhu biss ammont ta' żmien sinifikanti wara l-bejgħ tal-prekursur ta' splussivi, jenhtieg li d-data dwar it-tranzazzjonijiet tinżamm ghal dak iż-żmien kollu li jkun neċessarju, proporzjonali u xieraq biex jiġu ffaċilitati l-investigazzjonijiet b'kont mehud tal-perijodi ta' spezzjoni medji.*

- (14) Jenhtieg li dan ir-Regolament japplika wkoll għall-operaturi ekonomiċi li joperaw online, inkluż dawk li joperaw *fi* swieq online. Għalhekk, jenhtieg li l-operaturi ekonomiċi li joperaw online jharrgu wkoll lill-*persunal* tagħhom u jenhtieg ukoll li jkollhom proċeduri xierqa fis-sehh biex jiġu identifikati tranżazzjonijiet suspettużi. Barra minn hekk, jenhtieg li jqiegħdu prekursori tal-isplussivi ristretti biss għad-dispożizzjoni ta' membru tal-pubbliku ġenerali fl-Istati Membri li jzommu jew li jistabbilixxu reġim ta' liċenzjar f'konformità ma' dan ir-Regolament, u biss wara li jkunu vverifikaw li dak il-membro tal-pubbliku ġenerali għandu liċenzja valida. Wara li jkun ivverifika l-identità tal-klijent prospettiv, pereżempju permezz tal-mekkanizmi previsti fir-Regolament (UE) Nru 910/2014 tal-Parlament Ewropew u tal-Kunsill¹, jenhtieg li l-operatur ekonomiku jivverifika li l-liċenzja li tkun inharget tkopri t-tranżazzjoni intenzjonata, pereżempju permezz ta' spezzjoni fiżika tal-liċenzja fil-hin tal-kunsinna *tal-prekursur tal-isplussivi* jew, bil-kunsens tal-klijent prospettiv, billi jikkuntattja lill-awtorità kompetenti tal-Istat Membru ■ li jkun hareġ *il-liċenzja*. Jenhtieg ukoll li l-operaturi ekonomiċi li joperaw online, bl-istess mod ta' dawk li joperaw offline, jitolbu l-utenti professjonali jipprovdu dikjarazzjonijiet dwar l-użu finali.

¹ Ir-Regolament (UE) Nru 910/2014 tal-Parlament Ewropew u tal-Kunsill tat- 23 ta' Lulju 2014 dwar l-identifikazzjoni elettronika u s-servizzi fiduċjarji għal transazzjonijiet elettroniċi fis-suq intern u li jhassar id-Direttiva 1999/93/KE (GU L 257, 28.8.2014, p. 73).

- (15) **Is-swieg** online jaġixxu bħala sempliċi intermedjarji bejn l-operaturi ekonomiċi fuq **naha** waħda, u l-membri tal-pubbliku ġenerali, **jew** utenti professjonali jew operaturi ekonomiċi oħra, fuq **in-naha** l-oħra. **Għalhekk, jenhtieg li s-swieg online ma jaqghux taht id-definizzjoni ta' operatur ekonomiku u** ma jkunux mehtieġa li jaġhtu struzzjonijiet lill-persunal tagħhom involut fil-bejgħ ta' prekursori tal-isplussivi ristretti rigward l-obbligi tagħhom taht dan ir-Regolament jew li jivverifikaw l-identità u, fejn xieraq, il-liċenzja tal-klijent prospettiv, jew li jitolbu informazzjoni oħra mingħand il-klijent prospettiv. Madankollu, minhabba r-rwol ċentrali li għandhom is-swieg online **fit-tranzazzjonijiet** online, inkluż fir-rigward tal-bejgħ ta' prekursori tal-isplussivi **regolati**, jenhtieg li dawn jinformaw lill-utenti tagħhom li jkollhom l-għan li jrendu disponibbli prekursori tal-isplussivi **regolati** permezz tal-użu tas-servizzi tagħhom dwar l-obbligi taht dan ir-Regolament, b'mod ċar u effettiv. Barra minn hekk, **jenhtieg li s-swieg online jiehdu miżuri biex jgħinu sabiex jiġi żgurat li l-utenti tagħhom jikkonformaw mal-obbligi proprji tagħhom fir-rigward tal-verifika, pereżempju billi joffru għodod biex tiġi ffaċilitata l-verifika tal-liċenzji. Fid-dawl tas-sinifikat dejjem akbar tas-swieg online għal kull tip ta' provvista u l-importanza ta' dan il-mezz ta' akkwist, inkluż għal finijiet ta' terroriżmu, jenhtieg li s-swieg online ikunu soġġetti għall-istess obbligi ta' identifikazzjoni u rappurtar bhall-operaturi ekonomiċi, għalkemm jenhtieg li l-proċeduri biex jiġu identifikati tranżazzjonijiet suspettużi jiġu adattati kif suppost għall-ambjent online speċifiku.**

- (16) *Jenhtieg li l-obbligi fuq is-swieg online skont dan ir-Regolament ma jwasslux ghal obbligu ġenerali ta' monitoraġġ. Jenhtieg li dan ir-Regolament jistabbilixxi biss obbligi speċifiċi ghal swieg online fir-rigward tal-identifikazzjoni u r-rappurtar ta' tranżazzjonijiet suspettużi li jsiru fuq is-siti web tagħhom jew li jużaw is-servizzi tal-informatika tagħhom. Jenhtieg li s-swieg online ma jinżammux responsabbli, abbażi ta' dan ir-Regolament, ghal tranżazzjonijiet li ma kinux identifikati minkejja li s-suq online kellu fis-seħh proċeduri xierqa, raġonevoli u proporzjonati biex tiġi identifikata tali tranżazzjonijiet suspettużi.*
- (17) *Dan ir-Regolament jeżiġi li l-operaturi ekonomiċi jirrapportaw tranżazzjonijiet suspettużi, irrISPettivament minn jekk il-klijent prospettiv huwiex membru tal-pubbliku ġenerali, utent professjonali jew operatur ekonomiku. Jenhtieg li l-obbligi li jirrigwardaw prekursori tal-isplussivi regolati, inkluż l-obbligu tar-rappurtar ta' tranżazzjonijiet suspettużi, japplikaw għas-sustanzi kollha elenkati tal-Annessi I u II, irrISPettivament mill-konċentrazzjoni tagħhom. Madankollu, il-prodotti li ma fihomx prekursori tal-isplussivi hliEF għal limitu tant baxx u f'taħlitiet tant kumplessi li l-estrazzjoni tal-prekursuri tal-isplussivi hija teknikament ferm diffiċli jenhtieg li jiġu esklużi mill-kamp ta' applikazzjoni ta' dan ir-Regolament.*

- (18) Biex titjieb l-applikazzjoni ta' **dan** ir-Regolament, jenhtieg li kemm l-operaturi ekonomiċi kif ukoll l-awtoritajiet pubbliċi jipprovdu taħriġ adegwat rigward l-obbligi taħt dan ir-Regolament. Jenhtieg li l-Istati Membri jistabbilixxu awtoritajiet ta' spezzjoni u jenhtieg li jorganizzaw azzjonijiet regolari biex jiżdied l-għarfien li jkunu adattati għall-ispeċifikitajiet ta' kull wieħed mis-setturi differenti, u jenhtieg li jżommu djalogu permanenti mal-operaturi ekonomiċi f'kull livell tal-katina tal-provvista, inkluż l-operaturi ekonomiċi li joperaw online.
- (19) L-għażla tas-sustanzi li jintużaw mill-kriminali għall-manifattura illeċita tal-isplussivi tista' tinbidel malajr. Għalhekk, jenhtieg li jkun possibbli li jiddaħhlu sustanzi addizzjonali taħt l-obbligu ta' rappurtar previst minn dan ir-Regolament, fejn ikun meħtieġ b'urgenza. Sabiex jiġu akkomodati l-iżviluppi **possibbli** fl-użu hażin ta' sustanzi bħala prekursori tal-isplussivi, jenhtieg li s-setgħa li tal-adozzjoni ta' atti skont l-Artikolu 290 tat-Trattat dwar il-Funzjonament tal-Unjoni Ewropea tiġi ddelegata lill-Kummissjoni **fir-rigward tal-emendar ta' dan ir-Regolament bil-modifika tal-valuri limitu ta' ċerti sustanzi li huma ristretti taħt dan ir-Regolament li meta jinqabżu ma għandhomx jitqiegħdu għad-dispożizzjoni tal-membri tal-pubbliku ġenerali, u tal-elenkar ta' sustanzi addizzjonali li fir-rigward tagħhom għandhom jiġu rapportati tranżazzjonijiet suspettużi. Huwa ta' importanza partikolari li waqt il-hidma preparatorja tagħha, il-Kummissjoni twettaq konsultazzjonijiet xierqa anke fil-livell tal-esperti, u li daww il-konsultazzjonijiet jsiru f'konformità mal-prinċipji stabbiliti fil-Ftehim Interistituzzjonali **tat-13 ta' April 2016** dwar it-Tfassil Aħjar tal-Liġijiet ¹. B'mod partikolari, biex tiġi żgurata parteċipazzjoni ugwali fit-tnejn tal-atti delegati, il-Parlament Ewropew u l-Kunsill jirċievu d-dokumenti kollha fl-istess ħin bħall-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi ta' esperti tal-Kummissjoni li jittrattaw it-tnejn ta' atti delegati.**

¹ ĠU L 123, 12.5.2016, p. 1.

- (20) Sabiex jiġu indirizzati s-sustanzi li mhumie x digà ***elenkati fl-Anness I jew II***, iżda li fir-rigward tagħhom Stat Membru jiskopri raġunijiet tajbin biex jemmen li dawn jistgħu jintużaw għall-manifattura illeċita tal-isplussivi, ***jenhtieg li*** tiġi pprovduta klawżola ta' salvagwardja għal proċedura adegwata tal-Unjoni. Barra minn hekk, fid-dawl tar-riskji speċifiċi li għandhom jiġu indirizzati f'dan ir-Regolament, huwa opportun li jkun permess li l-Istati Membri, f'ċerti ċirkostanzi, jadottaw miżuri ta' salvagwardja, inkluż fir-rigward ta' sustanzi li jkunu digà soġġetti għal miżuri taħt dan ir-Regolament. ***Barra minn hekk, jenhtieg li l-Istati Membri jkunu jistgħu jżommu miżuri nazzjonali li ikunu digà infurmaw jew innotifikaw lill-Kummissjoni dwarhom f'konformità mal-Artikolu 13 tar-Regolament (UE) Nru 98/2013.***
- (21) Il-qafas regolatorju jiġi ssimplifikat permezz tal-***integrazzjoni*** tar-restrizzjonijiet rilevanti orjentati lejn is-sigurtà dwar it-tqegħid għad-dispożizzjoni tan-nitrat tal-ammonju mir-Regolament (KE) 1907/2006 ***f'***dan ir-Regolament. Għal dik ir-raġuni, jenhtieg li l-Anness XVII għar-Regolament (KE) Nru 1907/2006 jiġi emendat skont dan.

- (22) Dan ir-Regolament jirrikjedi l-ipproċessar ta' data personali u l-iżvelar ulterjuri tagħha lil persuni terzi fil-każ ta' tranżazzjonijiet suspettużi. Tali pproċessar u żvelar jimplikaw interferenza mad-drittijiet fundamentali għar-rispett tal-ħajja privata tal-individwu u d-dritt għall-protezzjoni tad-data personali. Għaldaqstant, jenħtieg li jiġi żgurat li d-dritt fundamentali għall-protezzjoni tad-data personali ta' individwi li d-data personali tagħhom tiġi pproċessata fl-applikazzjoni ta' dan ir-Regolament ikun debitament protett. Ir-Regolament (UE) 2016/679 tal-Parlament Ewropew u tal-Kunsill¹ jirregola l-ipproċessar ta' data personali li jsir fil-qafas ta' dan ir-Regolament. Għalhekk, jenħtieg li l-ipproċessar ta' data personali involuta fil-liċenzjar u ta' rapportar ta' tranżazzjonijiet suspettużi jsir skont ir-Regolament (UE) 2016/679, inklużi l-prinċipji ġenerali relatati mal-protezzjoni tad-data ta' legalità, ġustizzja u trasparenza, limitazzjoni tal-iskop, minimizzazzjoni tad-data, preċiżjoni, limitazzjoni tal-ħżin, integrità u kunfidenzjalità u r-rekwiżit li jintwera rispett dovut lejn id-drittijiet tas-suġġett tad-data.
- (23) Jenħtieg li l-Kummissjoni twettaq evalwazzjoni ta' dan ir-Regolament ibbażata fuq il-kriterji ta' effikaċja, effettività, rilevanza, koerenza u valur miżjud tal-UE, Jenħtieg li dik l-evalwazzjoni ttipprovdi l-bażi għall-valutazzjonijiet tal-impatt ta' miżuri oħra possibbli. Jenħtieg li l-informazzjoni tingabar fuq bażi regolari għall-finijiet tal-evalwazzjoni ta' dan ir-Regolament.

¹ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jħassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

- (24) Minhabba li l-objettiv ta' dan ir-Regolament, jiġifieri l-limitazzjoni tal-aċċess tal-membri tal-pubbliku ġenerali għal prekursori tal-isplussivi, ma jistax jinkiseb b'mod suffiċjenti mill-Istati Membri *iżda* jista', minhabba l-iskala u l-effetti tal-limitazzjoni, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Skont il-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jintlaħaq dak l-objettiv.
- (25) Jenhtieg li r-Regolament (UE) Nru 98/2013 jithassar,

ADOTTAW DAN IR-REGOLAMENT:

Artikolu 1

Suġġett

Dan ir-Regolament jistabbilixxi regoli armonizzati li jikkonċernaw it-tqeghid għad-dispożizzjoni, l-introduzzjoni, il-pussess u l-użu ta' sustanzi jew taħlitiet li jistgħu jiġu użati hażin għall-manifattura illeċita tal-isplussivi, bil-għan li tiġi limitata d-disponibbiltà ta' dawk is-sustanzi jew taħlitiet għall-membri tal-pubbliku generali, u bil-ħsieb li jiġi żgurat ir-rapportar adegwat ta' tranżazzjonijiet suspettużi tul il-katina tal-provvista.

Dan ir-Regolament huwa mingħajr preġudizzju għal dispożizzjonijiet oħrajn aktar stretti tad-dritt tal-Unjoni dwar is-sustanzi elenkati f' **■** Anness I u II.

Artikolu 2

Kamp ta' applikazzjoni

1. **Dan** ir-Regolament japplika għas-sustanzi elenkati fl-Annessi I u II u għat-taħlitiet u s-sustanzi li fihom dawk is-sustanzi.
2. Dan ir-Regolament ma japplikax għal:
 - (a) oġġetti kif definit fil-punt (3) tal-Artikolu 3 tar-Regolament (KE) Nru 1907/2006;

- (b) oġġetti pirotekniċi kif definiti fil-punt (1) tal-Artikolu 3 tad-Direttiva 2013/29/UE tal-Parlament Ewropew u tal-Kunsill¹;
- (c) oġġetti pirotekniċi intenzjonati għall-użu mhux kummerċjali skont il-liġi nazzjonali mill-forzi armati, mill-awtoritajiet tal-infurzar tal-liġi jew mis-servizzi tat-tifi tan-nar;
- (d) tagħmir pirotekniku li jaqa' fil-kamp ta' applikazzjoni tad-Direttiva 2014/90/UE tal-Parlament Ewropew u tal-Kunsill²;
- (e) oġġetti pirotekniċi intenzjonati għall-użu fl-industrija tal-ajruspazju;
- (f) kapsuli ta' perkussjoni intenzjonati għall-ġugarelli;
- (g) prodotti mediċinali li kienu tqieghdu b'mod legittimu għad-dispożizzjoni ta' membru tal-pubbliku ġenerali abbażi ta' preskrizzjoni medika skont il-liġi nazzjonali applikabbli.

¹ Id-Direttiva 2013/29/UE tal-Parlament Ewropew u tal-Kunsill tat- 12 ta' Ġunju 2013 dwar l-armonizzazzjoni tal-liġijiet tal-Istati Membri relattivament għad-disponibbiltà fis-suq ta' oġġetti pirotekniċi (ĠU L 178, 28.6.2013, p. 27).

² Id-Direttiva 2014/90/UE tal-Parlament Ewropew u tal-Kunsill tat- 23 ta' Lulju 2014 dwar tagħmir tal-baħar u li tħassar id-Direttiva tal-Kunsill 96/98/KE (ĠU L 257, 28.8.2014, p. 146).

Artikolu 3 Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet li ġejjin:

- (1) "sustanza" tfisser sustanza kif definit fil-punt (1) tal-Artikolu 3 tar-Regolament (KE) Nru 1907/2006;
- (2) "tahlita" tfisser tahlita kif definit fil-punt (2) tal-Artikolu 3 tar-Regolament (KE) Nru 1907/2006;
- (3) "oġġett" tfisser oġġett kif definit fil-punt (3) tal-Artikolu 3 tar-Regolament (KE) Nru 1907/2006;
- (4) "tqeghid għad-dispożizzjoni" tfisser kwalunkwe provvista, kemm jekk bi hlas kif ukoll jekk minghajr hlas;
- (5) "introduzzjoni" tfisser l-att li bih tingieb sustanza fit-territorju ta' Stat Membru, ***irrispettivament mid-destinazzjoni tagħha fl-Unjoni***, kemm jekk minn Stat Membru ieħor kif ukoll jekk minn pajjiż terz, ***skont kwalunkwe proċedura doganali, kif definit fir-Regolament (UE) Nru 952/2013 tal-Parlament Ewropew u tal-Kunsill¹ inkluż it-tranżitu***;

¹ ***Ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jstabbilixxi l-Kodiċi Doganali tal-Unjoni (ĠU L 269, 10.10.2013, p. 1).***

- (6) "użu" tfisser użu kif definit fil-punt (24) tal-Artikolu 3 tar-Regolament (KE) Nru 1907/2006;
- (7) *"tranzazzjoni suspettuża" tfisser kwalunkwe tranzazzjoni li tikkonċerna prekursori tal-isplussivi regolati li għaliha, wara li jkunu tqiesu l-fatturi rilevanti kollha, ikun hemm raġunijiet tajbin biex wiehed jissuspetta li s-sustanza jew it-tahlita kkonċernata hija intenzjonata għall-manifattura illeċita ta' splussivi;*
- (8) "membru tal-pubbliku ġenerali" tfisser kwalunkwe persuna fiżika jew ġuridika li *tkun qed tagħxi* għal finijiet ■ mhux konnessi mal-kummerċ, in-negozju, ■ jew il-professjoni ta' dik il-persuna;
- (9) "utent professjonali" tfisser kwalunkwe persuna fiżika jew ġuridika *jew entità pubblika jew grupp ta' tali persuni jew entitajiet* li jkollha hteġa dimostrabbli għal prekursor tal-isplussivi ristrett għal skopijiet marbuta mal-kummerċ, in-negozju, ■ jew il-professjoni tagħha, *inkluż attività agrikola, kemm jekk titwettaq fuq bażi full-time jew fuq bażi part-time u mhux neċessarjament relatat mad-daqs tal-medda tal-art li fuqha titwettaq dik l-attività agrikola*, sakemm tali skopijiet ma jinkludux it-tqegħid tal-prekursor tal-isplussivi ristrett għad-dispożizzjoni ta' persuna oħra;

- (10) "operatur ekonomiku" tfisser kwalunkwe persuna fiżika jew ġuridika jew entità pubblika jew grupp ta' tali persuni jew entitajiet li **jagħmlu** prekursori tal-isplussivi regolati **disponibbli** fis-suq, sew jekk offline jew online, u inkluż **fi** swieq online;
- (11) "suq online ■ " tfisser fornitur ta' servizz intermedjarju li jippermetti l-operaturi ekonomiċi, fuq in-naħa l-waħda, u membri tal-pubbliku ġenerali, utenti professjonali, jew operaturi ekonomiċi oħrajn, ■ fuq in-naħa l-oħra, jikkonkludu tranżazzjonijiet fir-rigward ta' prekursori tal-isplussivi regolati permezz ta' bejgħ online jew kuntratti ta' servizzi, jew fuq is-sit web tas-suq online jew fuq is-sit web ta' operatur ekonomiku li juża' servizzi tal-informatika pprovduti mis-suq online;
- (12) "prekursur tal-isplussivi ristrett" tfisser sustanza elenkata fl-Anness I li tkun f'konċentrazzjoni li teċċedi l-valur limitu ■ korrispondenti u stabbilit fil-kolonna nru 2 **tat-tabella fl-Anness I** inkluż taħlita jew sustanza oħra li fiha tkun preżenti ■ sustanza **elenkata f'dak l-Anness** f'konċentrazzjoni li teċċedi l-valur limitu ■ korrispondenti;

- (13) "prekursur tal-isplussivi regolat" tfisser sustanza elenkata fl-**Anness I** jew **II** inkluż taħlita jew sustanza **ohra** li fiha tkun preżenti sustanza elenkata f'dawk l-Annessi, **bl-esklużjoni ta' taħlitiet omoġenji ta' aktar minn 5 ingredjenti li fihom il-konċentrazzjoni ta' kull sustanza elenkata fl-Anness I jew II tkun inqas minn 1 % piż b'piż**;
- (14) "attività agrikola" tfisser il-produzzjoni, it-trobbija jew it-**tkabbir** ta' prodotti agrikoli inkluż il-**ħsad**, it-**taħlib**, it-**tnissil** tal-annimali u **ż-żamma** ta' annimali għal skopijiet agrikoli, jew **iż-żamma** taż-żona agrikola fi stat agrikolu u ambjentali tajjeb kif stabbilit skont l-Artikolu 94 tar-Regolament (UE) Nru 1306/2013 tal-Parlament Ewropew u tal-Kunsill¹.

I

Artikolu 4 Moviment liberu

Sakemm ma jkunx previst mod ieħor f'dan ir-Regolament jew f'atti legali oħra tal-Unjoni, l-Istati Membri ma għandhomx jipprojbixxu, jirrestringu jew jimpedixxu t-tqeghid għad-dispożizzjoni ta' prekursor tal-isplussivi regolat, **abbażi ta' raġunijiet relatati mal-prevenzjoni tal-manifattura illeċita tal-isplussivi**.

¹ Ir-Regolament (UE) Nru 1306/2013 tal-Parlament Ewropew u tal-Kunsill tas-17 ta' Diċembru 2013 dwar il-finanzjament, il-ġestjoni u l-monitoraġġ tal-politika agrikola komuni u li jħassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008 (ĠU L 347, 20.12.2013, p. 549).

Artikolu 5

Tqeghid għad-dispożizzjoni, introduzzjoni, pussess u użu

1. Prekursuri tal-isplussivi ristretti ma għandhomx jitqieghdu għad-dispożizzjoni ta', jew jiġu introdotti, ikunu fil-pussess ta' jew użati minn, membri tal-pubbliku ġenerali.

I

2. *Ir-restrizzjoni skont il-paragrafu 1 tapplika wkoll għal tahlitiet li fihom klorati jew perklorati elenkati fl-Anness I, fejn il-konċentrazzjoni totali ta' dawg is-sustanzi fit-tahlita taqbeż il-valur limitu għal kwalunkwe waħda mis-sustanzi indikati fil-kolonna 2 tat-tabella fl-Anness I.*
3. Stat Membru jista' jzomm jew jistabbilixxi reġim ta' liċenzjar li jippermetti li *ċerti* prekursori tal-isplussivi ristretti jitqieghdu għad-dispożizzjoni ta', jew jiġu introdotti, ikunu fil-pussess ta' jew użati minn, membri tal-pubbliku ġenerali f'konċentrazzjonijiet li ma jaqbżux l-ogħla valuri limitu korrispondenti stabbiliti fil-kolonna 3 tat-tabella fl-Anness I.

Taht tali regimi ta' licenzjar, membru tal-pubbliku ġenerali għandu jikseb, u, jekk jintalab, jippreżenta licenzja għall-akkwist, għall-introduzzjoni, għall-pussess *jew* għall-użu ta' prekursori tal-isplussivi ristretti. Tali licenzji għandhom jinħarġu f'konformità mal-Artikolu 6 minn awtorità kompetenti tal-Istat Membru fejn dak il-prekursur tal-isplussivi ristrett huwa *intenzjonat* li jiġi akkwistat, introdott, ippossjedut jew użat.

4. L-Istati Membri għandhom jinnotifikaw il-miżuri kollha li jieħdu sabiex jimplimentaw ir-regim ta' licenzjar previst fil-paragrafu 3 lill-Kummissjoni mingħajr dewmien. In-notifika għandha tistabbilixxi l-prekursuri tal-isplussivi ristretti li fir-rigward tagħhom l-Istat Membru jipprevedi regim ta' licenzjar skont il-paragrafu 3.
5. Il-Kummissjoni għandha tagħmel pubblikament disponibbli lista ta' miżuri nnotifikati mill-Istati Membri skont il-paragrafu 4.

Artikolu 6

Liċenzji

1. Kull Stat Membru li joħroġ liċenzji lil membri tal-pubbliku ġenerali li għandhom interess legittimu fl-akkwist, fl-introduzzjoni, fil-pussess jew fl-użu ta' prekursori tal-isplussivi ristretti għandu jistabbilixxi regoli għall-**hruġ** ta' liċenzja f'konformità mal-Artikolu 5(3). Meta tkun qiegħda tikkunsidra jekk **toħroġx** liċenzja, l-awtorità kompetenti tal-Istat Membru għandha tqis iċ-ċirkostanzi rilevanti kollha, b'mod partikolari:
 - (a) il-**htieġa dimostrabbli għall-prekursur tal-isplussivi ristrett u l**-legittimità tal-użu intenzjonat tiegħu ■ ;
 - (b) id-disponibbiltà tal-prekursur tal-isplussivi ristrett f'konċentrazzjonijiet aktar baxxi jew ta' sustanzi alternattivi b'effett simili;
 - (c) il-kuntest tal-applikant, ■ inkluż informazzjoni dwar kundanni kriminali preċedenti tal-applikant fi kwalunkwe post fl-Unjoni;
 - (d) l-arrangamenti ta' hżin li jkunu ġew proposti biex jiġi żgurat li l-prekursur tal-isplussivi ristrett jinħażen b'mod sikur.

2. L-awtorità kompetenti għandha tiġi rifjutata li toħroġ liċenzja jekk ikollha raġunijiet fondati sabiex tiddubita l-leġittimità tal-użu intenzjonat jew l-intenzjonijiet tal-membri tal-pubbliku generali biex juża ***l-prekursur tal-isplussivi*** ristrett għal għan leġittimu.
3. L-awtorità kompetenti tista' tagħzel li tillimita l-validità tal-liċenzja, billi tippermetti l-użu uniku jew multiplu. Il-perjodu tal-validità tal-liċenzja ma għandux jaqbeż tliet snin. Sal-iskadenza indikata tal-liċenzja, l-awtorità kompetenti tista' tobbliga lid-detentur tal-liċenzja biex juri ■ li l-kondizzjonijiet li taħthom tkun ***inharget*** il-liċenzja għadhom qed jiġu ssodisfatti. Il-liċenzja għandha tindika l-prekursuri tal-isplussivi ristretti li fir-rigward tagħhom tkun inharget.
4. L-***awtorità*** kompetenti tista' teżiġi li l-applikanti jhallu tariffa għall-applikazzjoni ta' liċenzja. Tali tariffi ma għandhomx jaqbuż l-kost tal-ipproċessar tal-applikazzjoni.
5. L-awtorità kompetenti tista' tissospendi jew tirrevoka l-liċenzja kull fejn ikollha raġunijiet fondati biex temmen li l-kondizzjonijiet li taħthom tkun ***inharget*** il-liċenzja ma għadhomx sodisfatti. ***L-awtorità kompetenti għandha tinforma lid-detenturi tal-liċenzji bi kwalunkwe sospett jew revoka tal-liċenzji mingħajr dewmien, sakemm dan ma jipperikolax investigazzjonijiet attwali li jkunu għaddejjin.***

6. L-appelli kontra kwalunkwe deċiżjoni tal-awtorità kompetenti, u tilwim li jittratta l-konformità mal-kondizzjonijiet tal-liċenzji, għandhom jinstemgħu minn korp adatt li jkun responsabbli għal tali appelli u tilwim skont il-liġi nazzjonali.
7. Stat Membru jista' ■ jirrikonoxxi liċenzji *mahruga* minn Stati Membri oħra *skont dan ir-Regolament*.
8. L-Istati Membri jistgħu jużaw il-format għal ■ liċenzja indikat fl-Anness III.
9. *L-awtorità kompetenti għandha tikseb l-informazzjoni* dwar kundanni kriminali preċedenti *tal-applikant* fi Stati Membri oħra kif imsemmi fil-*punt (c) tal*-paragrafu 1 ta' dan l-Artikolu, ■ permezz tas-sistema stabbilita mid-Deċiżjoni Qafas tal-Kunsill 2009/315/ĠAI¹. ■ L-awtoritajiet ċentrali msemmija fl-Artikolu 3 tad-Deċiżjoni Qafas *għandhom jipprovdu tveġibiet għal talbiet għal tali informazzjoni* fi żmien *għaxart*-ijiem ta' xogħol mid-data li fiha tasal it-talba.

■

¹ Id-Deċiżjoni Qafas tal-Kunsill 2009/315/ĠAI tas-26 ta' Frar 2009 dwar l-organizzazzjoni u l-kontenut tal-iskambju bejn l-Istati Membri, ta' informazzjoni estratta mir-rekords kriminali (ĠU L 93, 7.4.2009, p. 23).

Artikolu 7

Informazzjoni lill-katina tal-provvista

1. Operatur ekonomiku li jqiegħed prekursor tal-isplussivi ristrett għad-dispożizzjoni ta' operatur ekonomiku ieħor għandu jinforma lil dak l-operatur ekonomiku li l-akkwist, l-introduzzjoni, il-pussess jew l-użu ta' dak il-prekursor tal-isplussivi ristrett minn membri tal-pubbliku ġenerali huwa soġġett għal restrizzjoni kif stabbilit fl-Artikolu 5(1) u (3).

Operatur ekonomiku li jqiegħed prekursor tal-isplussivi regolat għad-dispożizzjoni ta' operatur ekonomiku ieħor għandu jinforma lil dak l-operatur ekonomiku li l-akkwist, l-introduzzjoni, il-pussess jew l-użu ta' dak il-prekursor tal-isplussivi regolat minn membri tal-pubbliku ġenerali huwa soġġett għal obbligi ta' rapportar kif stabbilit fl-Artikolu 9.

2. Operatur ekonomiku li jqiegħed prekursori tal-isplussivi regolati għad-dispożizzjoni ta' utent professjonali jew ta' membru tal-pubbliku ġenerali ■ għandu jiżgura u għandu jkun jista' juri lill-awtoritajiet nazzjonali ta' spezzjoni msemmija fl-Artikolu 11 li l-persunal ***tiegħu*** involut fil-bejgħ ta' prekursori tal-isplussivi regolati:
 - (a) jaf ***liema mill-*** ■ prodotti ■ li jqiegħed għad-dispożizzjoni ■ fihom prekursori tal-isplussivi regolati;

(b) huwa mħarreg dwar l-obbligi skont l-Artikolu 5 u 9.

3. Suq online ■ għandu jieħu miżuri biex jiżgura li l-utenti tiegħu, meta jkunu qed iqiegħdu għad-dispożizzjoni xi prekursori tal-isplussivi regolati permezz tas-servizzi tiegħu, ikunu infurmati dwar l-obbligi tagħhom skont dan ir-Regolament.

Artikolu 8

Verifika waqt il-bejgħ

1. Operatur ekonomiku li jqiegħed prekursor tal-isplussivi ristrett għad-dispożizzjoni ta' membru tal-pubbliku ġenerali f'konformità mal-Artikolu 5(3) għandu, għal kull tranżazzjoni, jivverifika l-identità u l-liċenzja ***ta' dak il-membri tal-pubbliku ġenerali*** f'konformità mar-reġim ***ta' liċenzjar*** stabbilit mill-Istat Membru fejn il-prekursor tal-isplussivi ristrett jitqiegħed għad-dispożizzjoni ***u jirreġistra l-ammont tal-prekursor tal-isplussivi ristrett fuq il-liċenzja.***

2. Sabiex jiġi vverifikat li klijent prospettiv huwa utent professjonali jew ***operatur ekonomiku ieħor***, l-operatur ekonomiku li jqiegħed prekursor tal-isplussivi ristrett għad-dispożizzjoni ta' utent professjonali jew ***operatur ekonomiku ieħor*** għandu jitleb, għal kull tranżazzjoni, l-***informazzjoni li ġejja, sakemm tali verifika għal dak il-klijent prospettiv ma tkunx diġà saret f'perijodu ta' sena qabel id-data tat-tranżazzjoni u t-tranżazzjoni ma tiddevjax b'mod sinifikanti minn tranżazzjonijiet preċedenti***:

- (a) ***prova tal-identità tal-individwu intitolat li jirrappreżenta lill-klijent prospettiv***;
- (b) il-kummerċ, in-negozju, jew il-professjoni ***flimkien mal-isem tal-kumpannija, l-indirizz u n-numru tal-identifikazzjoni tat-taxxa fuq il-valur miżjud jew kwalunkwe numru ta' reġistrazzjoni tal-kumpannija rilevanti ieħor, jekk ikun hemm***, tal-klijent prospettiv;
- (c) l-użu intenzjonat tal-prekursuri tal-isplussivi ristretti mill-klijent prospettiv.

L-Istati Membri jistgħu jużaw il-mudell tad-dikjarazzjoni tal-klijent indikat fl-Anness IV.

3. *Sabiex jiġi vverifikat l-użu intenzjonat tal-prekursur tal-isplussivi ristrett, l-operatur ekonomiku għandu jivvaluta jekk l-użu intenzjonat huwiex konsistenti mal-kummerċ, man-negozju jew mal-professjoni tal-klijent prospettiv. L-operatur ekonomiku jista' jirrifjuta t-tranżazzjoni jekk ikollu raġunijiet tajbin biex jiddubita l-leġittimità tal-użu intenzjonat jew l-intenzjoni tal-klijent prospettiv li juża l-prekursur tal-isplussivi ristrett għal skop leġittimu. L-operatur ekonomiku għandu jirrapporta tali tranżazzjonijiet jew tali tranżazzjonijiet li ppruvaw isiru f'konformità mal-Artikolu 9.*
4. Sabiex tiġi vverifikata l-konformità ma' dan ir-Regolament u tiġi evitata u identifikata l-manifattura illeċita tal-isplussivi, l-operaturi ekonomiċi għandhom iżommu ***l-informazzjoni*** msemmija ***fil-paragrafi 1 u 2 għal 18-il xahar*** mid-data tat-tranżazzjoni. Matul dak il-perijodu, l-***informazzjoni*** għandha titqiegħed disponibbli għal spezzjoni fuq talba tal-awtoritajiet ***nazzjonali*** ta' spezzjoni jew tal-awtoritajiet tal-infurzar tal-liġi.
5. Suq online ■ għandu jieħu miżuri biex jgħin jiżgura li l-utenti tiegħu, meta jkunu qed iqiegħdu għad-dispożizzjoni prekursori tal-isplussivi ristretti permezz tas-servizz tiegħu, jissodisfaw l-obbligi tagħhom skont dan l-Artikolu.

Artikolu 9

Rapportar ta' tranzazzjonijiet suspettużi, għajbien u serq

1. Għall-fini tal-prevenzjoni u tal-identifikazzjoni tal-manifattura illeċita tal-isplussivi, l-operaturi ekonomiċi ***u s-swieq online*** għandhom jirrapportaw tranzazzjonijiet suspettużi. L-operaturi ekonomiċi ***u s-swieq online*** għandhom jagħmlu dan wara li jkunu qiesu ċ-ċirkostanzi kollha u, b'mod partikolari, fejn il-klijent prospettiv jagixxi b'waħda jew aktar mill-***modi*** li ġejjin:
 - (a) jidher inċert dwar l-użu intenzjonat tal-prekursuri tal-isplussivi regolati;
 - (b) jidher li ma jkunx familjari mal-użu intenzjonat tal-prekursuri tal-isplussivi regolati jew ma jistax jispjegah b'mod kredibbli;
 - (c) bihsiebu jixtri prekursori tal-isplussivi regolati fi kwantitajiet, kombinazzjonijiet jew konċentrazzjonijiet li mhumiex komuni għal użu legittimu;

- (d) ma jkunx irid jagħti prova tal-identità, tal-post ta' residenza jew, fejn xieraq, tal-istatus bħala utent professjonali jew operatur ekonomiku;
- (e) jinsisti li juża metodi insoliti ta' pagament, inklużi ammonti kbar ta' flus.
2. L-operaturi ekonomiċi **u s-swieg online** għandu jkollhom fis-seħh proċeduri **adatti, raġonevoli u proporzjonati** għall-identifikazzjoni ta' tranżazzjonijiet suspettużi, adattati għall-ambjent **speċifiku** li fih jitqiegħdu għad-dispożizzjoni l-prekursuri tal-isplussivi regolati.
3. Kull Stat Membru għandu jistabbilixxi punt jew punti ta' kuntatt nazzjonali b'numru tat-telefon faċilment identifikabbli, u indirizz elettroniku, formola online jew kwalunkwe għodda effettiva oħra, għar-rapportar ta' tranżazzjonijiet suspettużi u għajbien u serq sinifikanti. Il-punti ta' kuntatt nazzjonali għandhom ikunu disponibbli 24 siegħa kuljum, sebat ijiem fil-gimgha.
4. L-operaturi ekonomiċi **u s-swieg online** jistgħu jirrifjutaw it-tranżazzjoni suspettuża. Huma għandhom jirrappurtaw it-tranżazzjoni suspettuża jew it-tranżazzjoni suspettuża li ppruvat issir fi żmien 24 siegħa **minn meta giet ikkunsidrata suspettuża. Meta jirrappurtaw tali tranżazzjonijiet**, huma għandhom jagħtu l-identità tal-klijent jekk possibbli **u d-dettalji kollha li wassluhom biex jikkunsidraw li t-tranżazzjoni hi suspettuża** lill-punt ta' kuntatt nazzjonali tal-Istat Membru fejn it-tranżazzjoni suspettuża tkun giet konkluzi, jew ippruvat issir.

5. Operaturi ekonomiċi u utenti professjonali għandhom jirrapportaw għajbien u serq sinifikanti ta' prekursori tal-isplussivi regolati *fi żmien 24 siegħa mill-identifikazzjoni* lill-punt ta' kuntatt nazzjonali tal-Istat Membru fejn ikun *seħħ* l-għajbien jew is-serq. Meta jkun qed jiddeċiedu dwar jekk l-għajbien jew is-serq huwiex sinifikattiv, għandhom iqisu jekk l-ammont huwiex insolitu b'kunsiderazzjoni taċ-ċirkostanzi kollha tal-każ.
6. Membri tal-pubbliku ġenerali li jkun kisu prekursori tal-isplussivi ristretti skont l-Artikolu 5(3) għandhom jirrapportaw għajbien u serq sinifikanti ta' prekursori tal-isplussivi ristretti *fi żmien 24 siegħa mill-identifikazzjoni* lill-punt ta' kuntatt nazzjonali tal-Istat Membru fejn ikun *seħħ* l-għajbien jew is-serq.

Artikolu 10

Tahriġ u għarfien

1. L-Istati Membri għandhom *jżguraw riżorsi adegwati għal tahrġ u jipprovdu* tahrġ lill-*awtoritajiet* tal-infurzar tal-liġi, lill-persuni li joffru l-ewwel intervent u lill-awtoritajiet doganali, sabiex ikunu kapaċi jagħrfu prekursori tal-isplussivi regolati *fil*-qadi ta' dmiriethom u jirreaġixxu f'hin opportun u b'mod adegwat f'każ ta' attività suspettuża. *L-Istati Membri jistgħu jitolbu tahrġ speċifiku addizzjonali mill-Aġenzija tal-Unjoni Ewropea għat-Tahrġ fl-Infurzar tal-Liġi (CEPOL) stabbilita permezz tar-Regolament (UE) 2015/2219 tal-Parlament Ewropew u tal-Kunsill¹.*

¹ Regolament (UE) 2015/2219 tal-Parlament Ewropew u tal-Kunsill tal-25 ta' Novembru 2015 dwar l-Aġenzija tal-Unjoni Ewropea għat-Tahrġ fl-Infurzar tal-Liġi (CEPOL) u li jissostitwixxi u jħassar id-Deċizzjoni tal-Kunsill 2005/681/ĠAI (ĠU L 319, 4.12.2015, p. 1).

2. L-Istati Membri għandhom jorganizzaw, tal-anqas **darba** fis-sena, azzjonijiet biex jiżdied l-għarfien adattati għall-ispeċifità ta' kull wieħed mis-setturi differenti li jużaw prekursori tal-isplussivi regolati.
3. ***Sabiex tiġi ffaċilitata l-kooperazzjoni u jiġi żgurat li l-partijiet kollha kkonċernati jimplimentaw dan ir-Regolament b'mod effettiv, l-Istati Membri għandhom jorganizzaw skambji regolari bejn l-awtoritajiet tal-infurzar tal-liġi, l-awtoritajiet nazzjonali ta' kontroll, l-operaturi ekonomiċi u s-swieq online kif ukoll ir-rappreżentanti tas-setturi li jużaw prekursori tal-isplussivi regolati. L-operaturi ekonomiċi għandhom ikunu responsabbli biex jipprovdu informazzjoni lill-persunal tagħhom dwar il-mod ta' kif il-prekursori tal-isplussivi għandhom jitqieghdu għad-dispożizzjoni skont dan ir-Regolament u biex iżidu l-għarfien tal-persunal f'dan ir-rigward.***

Artikolu 11

Awtoritajiet nazzjonali ta' spezzjoni

1. Kull Stat Membru għandu jiżgura li jkun hemm awtoritajiet kompetenti stabbiliti għal spezzjonijiet u kontrolli **tal**-applikazzjoni korretta tal-Artikoli 5 sa 9 ("awtoritajiet nazzjonali ta' spezzjoni").
2. Kull Stat Membru għandu jiżgura li l-awtoritajiet nazzjonali ta' spezzjoni jkollhom **ir-riżorsi u** s-setgħat investigattivi meħtieġa sabiex tiġi żgurata l-eżekuzzjoni xierqa **■** tal-kompiti tagħhom skont dan ir-Regolament **■** .

Artikolu 12

Linji gwida

1. Il-Kummissjoni għandha ttipprovdi linji gwida aġġornati fuq bażi regolari sabiex tgħin lill-**atturi fil**-katina tal-provvista kimika u lill-awtoritajiet kompetenti, u biex tiġi faċilitata l-kooperazzjoni bejn l-awtoritajiet kompetenti u l-operaturi ekonomiċi. Il-Kummissjoni għandha tikkonsulta l-Kumitat Permanenti dwar il-Prekursuri rigward kwalunkwe linji gwida jew l-aġġornamenti tagħhom. Il-linji gwida għandhom, b'mod partikolari, jipprovdu:
 - (a) informazzjoni dwar kif għandhom isiru l-ispezzjonijiet;
 - (b) informazzjoni dwar kif għandhom jiġu applikati r-restrizzjonijiet u l-kontrolli taħt **dan** ir-Regolament għal prekursori tal-isplussivi regolati li jiġu ordnati mill-bogħod minn membri tal-pubbliku ġenerali jew minn utenti professjonali;
 - (c) informazzjoni dwar il-miżuri possibbli li għandhom jiġu adottati minn swieq online **■** biex tiġi żgurata l-konformità ma' dan ir-Regolament;
 - (d) informazzjoni dwar kif għandha tiġi skambjata informazzjoni rilevanti bejn **l**-awtoritajiet kompetenti u **l**-punti ta' kuntatt nazzjonali u bejn l-Istati Membri;

- (e) *informazzjoni dwar il-mod kif wiehed jirrikonoxxi u jirrapporta tranżazzjonijiet suspettużi;*
- (f) *informazzjoni dwar l-arrangamenti ta' hżin li jiżguraw li l-prekursur tal-isplussivi regolat jinhażen b'mod sikur;*
- (g) informazzjoni oħra, li tista' titqies utli.

2. L-awtoritajiet kompetenti għandhom jiżguraw li l-linji gwida previsti fil-paragrafu 1 jiġu ċċirkolati fuq bażi regolari b'mod li jitqies bħala adegwat mill-awtoritajiet kompetenti skont l-oġettivi tal-linji gwida.

3. ***Il-Kummissjoni għandha tiżgura li l-linji gwida msemmija fil-paragrafu 1 ikunu disponibbli bil-lingwi uffiċjali kollha tal-Unjoni.***

Artikolu 13

Penali

L-Istati Membri għandhom jistabbilixxu r-regoli dwar il-penali applikabbli għall-ksur ta' dan ir-Regolament u għandhom jiehdu l-miżuri kollha neċessarji biex jiżguraw li jiġu implimentati. Il-penali previsti għandhom ikunu effettivi, proporzjonati u dissważivi.

Artikolu 14

Klawżola ta' salvagwardja

1. Fejn Stat Membru jkollu raġunijiet tajbin biex jemmen li sustanza speċifika li ma tkunx elenkata fl-Anness I jew II tista' tintuża għall-manifattura illeċita tal-isplussivi, dan jista' jirrestringi jew jipprojbixxi t-tqegħid għad-dispożizzjoni, l-introduzzjoni, il-pussess u l-użu ta' dik is-sustanza, jew ta' kwalunkwe taħlita jew sustanza li fiha dik is-sustanza, jew jipprevedi li s-sustanza tkun soġġetta għal obbligi ta' rapportar f'konformità mal-Artikolu 9.
2. Fejn Stat Membru jkollu raġunijiet tajbin biex jemmen li sustanza speċifika elenkata fl-Anness I tista' tintuża għall-manifattura illeċita tal-isplussivi f'konċentrazzjoni **daqs jew** aktar baxxa mill-valuri limitu **stabbiliti** fil-kolonna 2 jew 3 tat-**tabella fl-Anness I**, dan jista' jirrestringi jew jipprojbixxi ulterjorment it-tqegħid għad-dispożizzjoni, l-introduzzjoni, il-pussess u l-użu ta' dik is-sustanza billi jimponi valur limitu **■** aktar baxx.
3. Fejn Stat Membru jkollu raġunijiet fondati biex jistabbilixxi valur limitu **■** li meta jinqabeż minn sustanza elenkata fl-Anness II għandha tkun soġġetta għar-restrizzjonijiet li japplikaw għal prekursori tal-isplussivi ristretti, hu jista' jirrestringi jew jipprojbixxi t-tqegħid għad-dispożizzjoni, l-introduzzjoni, il-pussess u l-użu ta' dik is-sustanza billi jimponi dak il-valur limitu.

4. Stat Membru li jirrestringi jew jipprojbixxi sustanzi f'konformità mal-paragrafu 1, 2 jew 3 għandu jinforma minnufih lill-Kummissjoni u lill-Istati Membri l-oħrajn b'restrizzjonijiet jew projbizzjonijiet bħal dawn, u jagħti r-raġunijiet tiegħu għal dan.
5. ***Stat Membru li jirrestringi jew jipprojbixxi sustanzi f'konformità mal-paragrafi 1, 2 jew 3 għandu jżid l-għarfien dwar tali restrizzjonijiet jew projbizzjonijiet fost l-operaturi ekonomiċi u s-swieq online fit-territorju tiegħu.***
6. Meta tirċievi l-informazzjoni msemmija fil-paragrafu 4, il-Kummissjoni għandha teżamina minnufih jekk thejjixx emendi għall-Annessi f'konformità mal-Artikolu 15(1) jew jekk thejjixx proposta leġislattiva biex jiġu emendati l-Annessi. Fejn adatt, l-Istat Membru kkonċernat għandu jemenda jew iħassar il-miżuri nazzjonali tiegħu sabiex jieħu kont ta' kwalunkwe tali emenda ta' dawk l-Annessi.
7. Mingħajr preġudizzju għall-paragrafu 6, il-Kummissjoni tista', wara konsultazzjoni mal-Istat Membru kkonċernat u, jekk xieraq, ma' partijiet terzi, ***tiehu deċiżjoni*** li l-miżura meħuda minn dak l-Istat Membru mhijiex ġustifikata ***u težiġi li dak l-Istat Membru jirrevoka jew jemenda l-miżura proviżorja. Il-Kummissjoni għandha tiehu tali deċiżjonijiet fi żmien 60 jum minn meta tkun irċeviet l-informazzjoni msemmija fil-paragrafu 4. L-Istat Membru kkonċernat għandu jżid l-għarfien dwar tali deċiżjonijiet fost l-operaturi ekonomiċi u s-swieq online fit-territorju tiegħu.***

8. *Il-miżuri li dwarhom l-Istati Membri jkunu infurmaw jew innotifikaw lill-Kummissjoni qabel ... [data tal-applikazzjoni ta' dan ir-Regolament] skont l-Artikolu 13 tar-Regolament (UE) Nru 98/2013 ma ghandhomx jiġu affettwati minn dan l-Artikolu.*

Artikolu 15

Emendi għall-Annessi

1. Il-Kummissjoni għandha tadotta atti delegati f'konformità mal-Artikolu 16 *li jemendaw dan ir-Regolament li* :
- (a) jimmodifikaw il-valuri limitu fl-Anness I sa fejn meħtieġ *biex* jiġu akkomodati l-iżviluppi fl-użu ħazin ta' sustanzi bħala prekursori tal-isplussivi, jew abbażi ta' riċerka u ttestjar; ■
 - (b) iżidu sustanzi fl-Anness II, fejn ikun meħtieġ *biex* jiġu akkomodati l-iżviluppi fl-użu ħazin ta' sustanzi bħala prekursori tal-isplussivi.

Il-Kummissjoni għandha, bħala parti mit-thejjija tagħha ta' dawk l-atti delegati, tikkonsulta mal-partijiet interessati rilevanti, b'mod partikolari dawk fis-settur tal-bejgħ bl-imnut.

Fejn ikun hemm tibdil f'daqqa fil-valutazzjoni tar-riskju f'dak li għandu x'jaqsam mal-użu ħazin ta' sustanzi għall-manifattura illeċita ta' splussivi u raġunijiet imperattivi ta' urġenza jeżiġu dan, il-proċedura prevista fl-Artikolu 17 għandha tapplika għall-atti delegati adottati skont dan l-Artikolu.

2. Il-Kummissjoni għandha tadotta att delegat separat fir-rigward ta'  kull modifika tal-valuri limiti fl-Anness I u fir-rigward ta' kull sustanza ġdida li tizzied fl-Anness II. Kull att delegat għandu jkun ibbażat fuq analiżi li turi li l-emenda mhijiex probabbli li twassal għal piżijiet sproporzjonati fuq l-operaturi ekonomiċi jew fuq il-konsumaturi, b'kont debitament meħud tal-oġettivi segwiti.

Artikolu 16

Eżerċizzju tad-delega

1. Il-Kummissjoni hija mogħtija s-setgħa li tadotta atti delegati, soġġett għall-kondizzjonijiet stabbiliti f'dan l-Artikolu.
2. Is-setgħa li tadotta atti delegati msemmija fl-Artikolu 15 għandha tingħata lill-Kummissjoni għal perijodu ta' hames snin minn [dħul fis-seħh ta' dan ir-Regolament]. Il-Kummissjoni għandha tfassal rapport fir-rigward tad-delega ta' setgħat mhux aktar tard minn disa' xhur qabel it-tmiem tal-perjodu ta' hames snin. Id-delega ta' setgħat għandha tigi estiza b'mod taċitu għal perjodi ta' tul identiku, sakemm il-Parlament Ewropew jew il-Kunsill ma jopponix għal din l-estensjoni mhux aktar tard minn tliet xhur qabel it-tmiem ta' kull perjodu.

3. Id-delega tas-setgħat imsemmija fl-Artikolu 15 tista' tiġi revokata fi kwalunkwe hin mill-Parlament Ewropew jew mill-Kunsill. Deċiżjoni ta' revoka għandha ttejjm id-delega tas-setgħa speċifikata f'dik id-deċiżjoni. Din għandha tidhol fis-seħħ fil-jum ta' wara l-pubblikazzjoni tad-deċiżjoni f'*Il-Gurnal Uffiċjali tal-Unjoni Ewropea* jew f'data aktar tard speċifikata fiha. Ma għandhiex taffettwa l-validità ta' kwalunkwe att delegat li jkun diġà fis-seħħ.
4. Qabel ma tadotta att delegat, il-Kummissjoni għandha tikkonsulta l-esperti nnominati minn kull Stat Membru f'konformità mal-prinċipji stabbiliti fil-Ftehim Interistituzzjonali ***tat-13 ta' April 2016*** dwar it-Tfassil Aħjar tal-Liġijiet **■** .
5. Mal-adozzjoni ta' att delegat, il-Kummissjoni għandha tibgħat notifika dwaru simultanjament lill-Parlament Ewropew u lill-Kunsill.
6. Att delegat adottat skont l-Artikolu 15 għandu jidhol fis-seħħ biss jekk fi żmien perjodu ta' xahrejn min-notifika ta' dak l-att lill-Parlament Ewropew u lill-Kunsill la l-Parlament Ewropew u lanqas il-Kunsill ma jkunu esprimew oġġezzjoni jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn informaw lill-Kummissjoni li mhumiex se jrin joġġezzjonaw. Dak il-perjodu għandu jiġi estiz b'xahrejn fuq inizjattiva tal-Parlament Ewropew jew tal-Kunsill.

Artikolu 17
Proċedura ta' urġenza

1. Atti delegati adottati skont dan l-Artikolu għandhom jidhlu fis-seħh mingħajr dewmien u għandhom japplikaw sakemm ma ssir l-ebda oġġezzjoni skont il-paragrafu 2. In-notifika ta' att delegat lill-Parlament Ewropew u lill-Kunsill għandha tiddikjara r-raġunijiet għall-użu tal-proċedura ta' urġenza.
2. Kemm il-Parlament Ewropew kif ukoll il-Kunsill jistgħu joġġezzjona għal att delegat skont il-proċedura msemmija fl-Artikolu 16(6). F'dan il-każ, il-Kummissjoni għandha tħassar l-att minnufih wara n-notifika tad-deċiżjoni ta' oġġezzjoni mill-Parlament Ewropew jew mill-Kunsill.

Artikolu 18
Emenda tar-Regolament (KE) Nru 1907/2006

Fl-Anness XVII għar-Regolament (KE) Nru 1907/2006, l-entrata **58. (Nitrat tal-ammonju (AN))** **il-kolonna 2**, il-paragrafi 2 u 3 jiġihassru.

Artikolu 19

Rapportar

1. L-Istati Membri għandhom jipprovdu lill-Kummissjoni sa ... [sena wara d-data tal-applikazzjoni ***ta' dan ir-Regolament***] u sussegwentement fuq bażi annwali, informazzjoni dwar:
 - (a) l-għadd ta' tranżazzjonijiet suspettużi, għajbien u serq ***sinifikanti*** rrapportati rispettivament;
 - (b) l-għadd ta' applikazzjonijiet għal liċenzji riċevuti taħt kwalunkwe reġim ta' liċenzjar li jkunu żammu jew stabbilixxew skont l-Artikolu 5(3), kif ukoll l-għadd ta' liċenzji ***mahruga***, u r-raġunijiet l-aktar komuni għar-rifjut tal-***hruġ ta' liċenzji***;

- (c) azzjonijiet biex jizdied l-għarfien kif imsemmi fl-Artikolu 10(2);
- (d) spezzjonijiet imwettqa kif imsemmi fl-Artikolu 11, inkluż l-ghadd ta' spezzjonijiet u operaturi ekonomiċi koperti.

2. Meta jittrasmettu l-informazzjoni msemmija fil-**punti** (a), (c) u (d) **tal-paragrafu 1** lill-Kummissjoni, l-Istati Membri għandhom jiddistingwi bejn rapporti, azzjonijiet u spezzjonijiet li jirrigwardaw attivitajiet online u dawk li jirrigwardaw attivitajiet offline.

Artikolu 20

Programmi ta' monitoraġġ

1. Sa... [sena mid-data ta' dħul fis-seħħ **ta' dan ir-Regolament**], il-Kummissjoni għandha tistabbilixxi programm dettaljat għall-monitoraġġ tal-eżiti, tar-risultati u tal-impatt ta' dan ir-Regolament.
2. Il-programm ta' monitoraġġ għandu jistabbilixxi l-mezzi li permezz tagħhom, u l-intervalli li fihom, għandha tingabar id-data u evidenza oħra meħtieġa. Għandu jispjega l-azzjonijiet li għandhom jittiehdu mill-Kummissjoni u mill-Istati Membri fil-ġbir u fl-analiżi ta' dik id-data u l-evidenza oħra.
3. L-Istati Membri għandhom jipprovdu d-data u evidenza oħra meħtieġa lill-Kummissjoni għall-monitoraġġ.

Artikolu 21
Evalwazzjoni

1. **Sa ...** [*hames* snin wara d-data ta' applikazzjoni ta' dan ir-Regolament], il-Kummissjoni għandha twettaq evalwazzjoni ta' dan ir-Regolament u tippreżenta rapport dwar is-sejbiet ewlenin lill-Parlament Ewropew, lill-Kunsill u lill-Kumitat Ekonomiku u Soċjali Ewropew. Il- evalwazzjoni għandha ssir skont il-Linji Gwida tal-Kummissjoni għal Regolamentazzjoni ahjar.
2. L-Istati Membri għandhom jipprovdu l-informazzjoni meħtieġa lill-Kummissjoni għat-thejjija tar-Rapport.

Artikolu 22
Thassir

1. Ir-Regolament (UE) Nru 98/2013 jithassar ***b'effett*** minn ... [data ta' applikazzjoni ***ta' dan ir-Regolament***].
2. Referenzi għar-Regolament (UE) Nru 98/2013 ***li thassar*** għandhom jiġu interpretati bħala referenzi għal dan ir-Regolament.

Artikolu 23
Dhul fis-seħh ***u applikazzjoni***

1. Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.
2. Għandu jibda japplika ... [***18-il xahar***] wara l-jum tad-dhul fis-seħh ta' dan ir-Regolament].

3. *Minkejja l-paragrafu 2, il-liċenzji li nharġu b'mod validu skont ir-Regolament (UE) Nru 98/2013 għandhom jibqgħu validi sad-data ddikjarata oriġinarjament fuq dawk il-liċenzji, jew sa ... [12-il xahar wara id-data tal-applikazzjoni ta' dan ir-Regolament], skont liema minnhom tiġi l-ewwel.*
4. *Kwalunkwe applikazzjoni għat-tiġdid tal-liċenzji msemija fil-paragrafu 3 li tkun saret fi ... [id-data tal-applikazzjoni ta' dan ir-Regolament] jew wara dik id-data għandha ssir f'konformità ma' dan ir-Regolament.*
5. *Minkejja l-Artikolu 5(1), il-pussess, l-introduzzjoni u l-użu minn membri tal-pubbliku ġenerali ta' prekursori tal-isplussivi ristretti li kienu akkwistati legalment qabel ... [id-data tal-applikazzjoni ta' dan ir-Regolament] għandhom ikunu permessi sa ... [12-il xahar wara id-data tal-applikazzjoni ta' dan ir-Regolament].*

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi,

Għall-Parlament Ewropew

Għall-Kunsill

Il-President

Il-President

ANNEX I

PREKURSURI TAL-ISPLUSSIWI RISTRETTI

Lista ta' sustanzi li ma għandhomx jitqiegħdu għad-dispożizzjoni ta', jew jiġu introdotti, ikunu fil-pussess ta' jew użati minn, membri tal-pubbliku generali, kemm waħedhom kif ukoll f'taħlitiet jew f'sustanzi li jinkludu dawk is-sustanzi, sakemm il-konċentrazzjoni ma tkunx uguali jew aktar baxxa mill-valuri limitu indikati fil-kolonna **2, u li fir-rigward tagħhom għandhom jiġu rrapportati tranżazzjonijiet suspettużi u** għajbien u serq **sinifikanti fi żmien 24 siegħa:**

1. Isem tas-sustanza u n-Numru tar-Reġistru tas-Servizz tat-Taqsiriet tas-Sustanzi Kimiċi (CAS RN)	2. Valur limitu	3. L-oġġla valur limitu għall-fini ta' liċenzjar skont l-Artikolu 5(3)	4. Kodiċi tan-Nomenklatura Magħquda (NM) għal kompost separat definit b'mod kimiku li jissodisfa r-rekwiżiti tan-Nota 1 tal-Kapitolu 28 jew 29 tan-NM, rispettivament ⁽¹⁾	5. Kodiċi tan-Nomenklatura Magħquda (NM) għal taħlita mingħajr kostitwenti (per eż. merkurju, metalli prezzjużi jew metalli rari jew sustanzi radjuattivi) li jiddeterminaw il-klassifika taħt kodiċi ieħor tan-NM ⁽¹⁾

Aċidu nitriku (CAS RN 7697-37-2)	3 % w/w	10% w/w	ex 2808 00 00	ex 3824 99 96
Perossidu tal-idroġenu (CAS RN 7722-84-1)	12 % w/w	35 % w/w	2847 00 00	ex 3824 99 96
Aċidu kubrit (CAS RN 7664-93-9)	15 % w/w	40% w/w	ex 2807 00 00	ex 3824 99 96
Nitrometan (CAS RN 75-52-5)	16 % w/w	100% w/w	ex 2904 20 00	ex 3824 99 92
Nitrat tal-ammonju (CAS 6484-52-2)	16 % w/w ta' nitroġenu fir-rigward tan-nitrat tal-ammonju ⁽²⁾	<i>Liċenzjar mhux permess</i>	3102 30 10 (f'soluzzjoni milwiema) 3102 30 90 (oħrajn)	ex 3824 99 96
Klorat tal-potassju (CAS RN 3811-04-9)	40 % w/w	<i>Liċenzjar mhux permess</i>	ex 2829 19 00	ex 3824 99 96

Perklorat tal-potassju (CAS RN 7778-74-7)	40 % w/w	<i>Liċenzjar mhux permess</i>	ex 2829 90 10	ex 3824 99 96
Klorat tas-sodju (CAS RN 7775-09-9)	40 % w/w	<i>Liċenzjar mhux permess</i>	2829 11 00	ex 3824 99 96
Perklorat tas-sodju (CAS RN 7601-89-0)	40 % w/w	<i>Liċenzjar mhux permess</i>	ex 2829 90 10	ex 3824 99 96

- (1) Regolament ta' Implimentazzjoni tal-Kummissjoni (UE) Nru 2017/1925¹. Għandhom jiġu kkonsultati l-emendi sussegwenti tal-Anness I għar-Regolament tal-Kunsill (KEE) Nru 2658/87² fir-rigward tal-kodiċijiet NM aġġornati.
- (2) ■ 16 % w/w ta' nitroġenu fir-rigward tan-nitrat tal-ammonju ***jikkorrispondi għal 45.7 % ta' nitrat tal-ammonju, wara li jitnehhew l-impuritajiet.***

¹ Ir-Regolament ta' Implimentazzjoni tal-Kummissjoni (UE) Nru 2017/1925 tas-12 ta' Ottubru 2017 li jemenda l-Anness I tar-Regolament tal-Kunsill (KEE) Nru 2658/87 dwar in-nomenklatura tat-tariffa u l-istatistika u dwar it-Tariffa Doganali Komuni (ĠU L 282, 31.10.2017, p. 1).

² Ir-Regolament tal-Kunsill (KEE) Nru 2658/87, tat-23 ta' Lulju, 1987, dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (ĠU L 256, 7.9.1987, p. 1).

ANNEX II

PREKURSURI TAL-ISPLUSSIVI RAPPORTABBLI

Lista ta' sustanzi wahedhom jew f'tahlitiet jew f'sustanzi li fir-rigward tagħhom ***għandhom jiġu*** rrapportati tranżazzjonijiet suspettużi u għajbien u serq ***sinifikanti fi żmien 24 siegħa***:

1. Isem tas-sustanza u n-Numru tar-Registru tas-Servizz tat-Taqsiriet tas-Sustanzi Kimiċi (CAS RN)	2. Kodiċi tan-Nomenklatura Magħquda (NM) ⁽¹⁾	3. Kodiċi tan-Nomenklatura Magħquda (NM) għal tahlitiet mingħajr kostitwenti (per eż. merkurju, metalli prezzjużi jew metalli rari jew sustanzi radjuattivi) li jiddeterminaw il-klassifika taħt kodiċi ieħor tan-NM ⁽¹⁾
Eżamina, (CAS RN 100-97-0)	ex 2933 69 40	ex 3824 99 93
Aċeton (CAS RN 67-64-1)	2914 11 00	ex 3824 99 92
Nitrat tal-potassju (CAS RN 7757-79-1)	2834 21 00	ex 3824 99 96
Nitrat tas-sodju (CAS RN 7631-99-4)	3102 50 00	ex 3824 99 96

Nitrat tal-kalċju (CAS RN 10124-37-5)	ex 2834 29 80	ex 3824 99 96
Nitrat ■ tal-kalċju (CAS RN 15245-12-2)	ex 3102 60 00	ex 3824 99 96
Manjeżju, <i>trabijiet</i> (CAS RN 7439-95-4) ^{(2) (3)}	ex 8104 30 00	
Nitrat tal-manjeżju eżaidrat (CAS RN 13446-18-9)	ex 2834 29 80	ex 3824 99 96
Aluminju, <i>trabijiet</i> (CAS RN 7429-90-5) ^{(2) (3)}	7603 10 00 ex 7603 20 00	

- (1) Regolament ta' Implimentazzjoni tal-Kummissjoni (UE) Nru 2017/1925. Għandhom jiġu kkonsultati l-emendi sussegwenti tal-Anness I għar-Regolament (KEE) Nru 2658/87 fir-rigward tal-kodiċijiet NM aġġornati.
- (2) B'daqs tal-particella inqas minn 200 µm.
- (3) Bħala sustanza jew f'taħlitiet li jkun fihom 70 % w/w jew iktar ta' aluminju jew manjeżju.

ANNEX III

FORMAT GĦAL LIĊENZJA

Il-format għal liċenzja għal membru tal-pubbliku ġenerali biex jakkwista, jintroduċi, jippossjedi u juża' prekursori tal-isplussivi ristretti, kif imsemmi fl-Artikolu 6(8).

1. Membru tal-pubbliku ġenerali (Isem u indirizz)

Isem:

Numru tad-Dokument ta' Identifikazzjoni:

Indirizz:

Pajjiż:

Tel.:

Posta elettronika:

2. Numru tal-Liċenzja:

3. Liċenzja għal użu uniku jew użu multiplu (*jekk jogħġbok immarka*)

- l-akkwist uniku, l-introduzzjoni, il-pussess u l-użu ta' prekursor tal-isplussivi ristrett

isem tal-prekursor(i) tal-isplussivi ristrett(i):

ammont massimu:

konċentrazzjoni massima:

użu liċenzjat:

- l-akkwist multiplu, l-introduzzjoni, il-pussess u l-użu ta' prekursor tal-isplussivi ristrett

isem tal-prekursur(i) tal-isplussivi ristrett(i):

ammont massimu fil-pussess f'kull hin:

konċentrazzjoni massima:

użu liċenzjat:

4. Jekk differenti mill-kaxxa 1 u huwa meħtieġ mil-liġi nazzjonali, l-indirizz fejn ser jinħażen/
jinħażnu l-prekursur(i) tal-isplussivi ristrett(i)

■ :

5. Jekk differenti mill-kaxxa 1 u huwa meħtieġ mil-liġi nazzjonali, l-indirizz fejn ser jinħażen/
il-prekursur(i) tal-isplussivi ristrett(i):

■

6. Indika jekk il-prekursur(i) tal-isplussivi ristrett(i) huwiex/humiex intenzjonat(i) għall-
introduzzjoni jew l-użu (jew it-tnejn) fi Stat Membru differenti mill-Istat Membru li johroġ din il-
liċenzja jew barra miż-Żona Ekonomika Ewropea:

() iva

() Le

Indirizz:

**Perijodu ta' żmien għall-introduzzjoni jew l-użu (jew it-tnejn) tal-prekursur(i) tal-isplussivi
ristrett(i).**

7. Il-kunsens bil-miktub qabel l-akkwist, l-introduzzjoni, il-pussess u l-użu ta' prekursor(i)
tal-isplussivi ristrett(i) fil-kaxxa 3 minn [isem il-pajjiż]:

L-isem tal-awtorità kompetenti:

Validu minn: _____ sa: _____

Rekwiziti speċjali applikabbli għal din il-liċenzja:

() iva, din il-liċenzja hija valida biss bir-rekwiziti speċjali meħmuża ma' din

il-liċenzja

() le

Data, timbru u/jew firma:

8. *Registru tal-Akkwisti*

<i>Data</i>	<i>Isem kummerċjali tal-prodott</i>	<i>Il-prekursur tal-isplussivi ristrett u l-konċentrazzjoni tiegħu (%)</i>	<i>Kwantità (kg jew l)</i>	<i>Bejjiegħ bl-innut u post</i>	<i>Isem il-bejjiegħ</i>	<i>Firma tal-bejjiegħ</i>

ANNEX IV

DIKJARAZZJONI TAL-KLIJENT

dwar l-użu jew l-uži speċifiċi ta' prekursor tal-isplussivi ristrett kif imsemmi fir-Regolament (UE) 2019/... tal-Parlament Ewropew u tal-Kunsill¹⁺

*(Imla b'ittri kapitali)**

Is-sottoskritt,

Isem (klijent): _____

Prova ta' identità (numru, awtorità emittenti): _____

Ir-rappreżentant awtorizzat ta':

Kumpannija (prinċipal): _____

*Numru ta' identifikazzjoni tat-taxxa fuq il-valur miżjud jew numru ta' identifikazzjoni ieħor tal-kumpannija**/Indirizz:*

Kummerċ/negozju/professjoni: _____

<i>Isem kummerċjali tal-prodott</i>	<i>Prekursuri tal-isplussivi ristrett</i>	<i>CAS Nru.</i>	<i>Ammont (kg/litru)</i>	<i>Konċentrazzjon i</i>	<i>Użu intenzjonat</i>

¹ Regolament (UE) 2019/... tal-Parlament Ewropew u tal-Kunsill ta'... dwar il-kummerċjalizzazzjoni u l-użu ta' prekursori tal-isplussivi, li jemenda r-Regolament (KE) Nru 1907/2006 u jhassar ir-Regolament (UE) Nru 98/2013 ĠU L ...).

⁺ ĠU: Jekk jogħġbok dahhal fit-test in-numru, u fin-nota tal-qiegħ in-numru, id-data u r-referenza tal-pubblikazzjoni tar-Regolament li jinsab f'dan id-dokument (PE-CONS 46/19 - 2018/0103 (COD)).

Jiena hawnhekk niddikjara li l-prodott kummerċjali u s-sustanza jew it-tahlita li fih ghandhom jintużaw biss għall-użu indikat, li fi kwalunkwe każ huwa leġittimu, u ser jiġu mibjugħa jew ikkonsenjati lil klijent iehor biss jekk jagħmel dikjarazzjoni simili dwar l-użu, b'rispett għar-restrizzjonijiet stabbiliti fir-Regolament (UE) Nru 2019/...⁺ biex jitqieghdu għad-disponibbiltà tal-membri tal-pubbliku ġenerali.

Firma: _____ *Isem:* _____

Kariga: _____ *Data:* _____

() Tista' iżżid ir-ringieli mehtieġa fit-tabella tas-sustanzi.*

*(**) Tista' tivverifika l-validità ta' numru ta' identifikazzjoni tal-VAT ta' operatur ekonomiku permezz tas-sit web VIES tal-Kummissjoni. Skont ir-regoli nazzjonali dwar il-protezzjoni tad-data, ċerti Stati Membri jipprovdu wkoll l-isem u l-indirizz marbutin man-numru ta' identifikazzjoni tal-VAT mogħti billi dawn huma rreġistrati fil-bażijiet ta' data nazzjonali.*

⁺ ĠU: Jekk jogħġbok dahhal fit-test in-numru tar-Regolament li jinsab f'dan id-dokument (PE-CONS 46/19 - 2018/0103 (COD)).